

مولوی غلام حسن نیازی کے ترجمہ قرآن کا تقیدی جائزہ

* محمد عمران

Abstract

This article is a literary and critical analysis of Tafseer Husn.ul.Biyan by Maulvi Ghulam Hassan Niazi. Mufassar explained his false faiths and believes with the help of Quranic verses.

Mualvi Ghulam Hassan Niazi was born in 1852. He was basically inspired by Mirza Muhammad Ismaeel and became Ahmadedee. He wrote a brief tafseer in one volume on the demand of Khawaja Kamal-ud Din and expressed his personal views in his tafseer Husn-ul.Biyan. He said that the Holy prophet(PBUH)is the last prophet of Allah, but Ghulam Ahmad Qadyani is the Brooze (equal to Hazrat Muhammad(PBUH)).

This article opens horizon to explain deeply false faith and ideology of Ahmadedees.

KEYWORDS: Tafseer Husn.ul.Biyan, Mualvi Ghulam Hassan Niazi, Ahmadedee.

قرآن مجید وہ واحد آسمانی کتاب ہے جس کے مختلف زبانوں میں ترجم کے ساتھ ساتھ کثرت سے تفاسیر بھی لکھی گئیں اور یہ ترجم و تفاسیر لکھنے والے صرف مسلمان ہی نہیں بلکہ غیر مسلم بھی ہیں۔ حتیٰ کہ اسلام کے خلاف کام کرنے والے گروہوں نے بھی ہر دور میں اپنے مقاصد کے لیے قرآن مجید کا ہی سہارا لیا۔ اور قرآن میں غلط مفہوم کے ذریعے اپنی بات کو ثابت کرنے کی کوشش کی۔ انہی گمراہ اور اسلام کے خلاف سازش کرنے والے گروہوں میں سے ایک جماعت احمدیہ (قادیانی) بھی ہے۔ جنہوں نے اپنے باñی مرزا غلام احمد قادیانی (۱۸۳۵ء۔ ۱۹۰۸ء) کے غلط عقائد و نظریات کو ثابت کرنے کے لیے قرآن مجید میں ہر قسم کی تحریفات کیں اور بہت سی تفاسیر بھی لکھیں۔ لیکن اس تمام کام کے اندر

* ڈاکٹر محمد عمران، اسٹینٹ پروفیسر، شعبہ علوم اسلامیہ، دی اسلامیہ یونیورسٹی آف بہاولپور۔

مولوی غلام حسین نیازی کے ترجمہ قرآن کا تقدیدی جائزہ

مرزا غلام احمد قادریانی کے باطل عقائد و نظریات، بہت سی آیات کا ممن گھڑت ترجمہ، تفسیر میں ہوائے نفس کی اتباع کرنا اور تشبیہ آیات میں اپنی رائے کو حقیقی شکل دینے میں تمام قادریانی مفسرین اور قادریانی مترجمین قرآن یہ طریقہ اختیار کر کے خاتم النبیین آنحضرت ﷺ کے درج میں فرمان کے مصدقہ تھے ہے ہیں:

عن ابن عباس ﷺ قال قال رسول الله ﷺ من قال في القرآن برأيه فليتبواً مقعده من النار وفي روایة من قال في القرآن بغير علم فليتبواً مقعده من النار۔^(۱)

ان تراجم قرآن میں ایک مولوی غلام حسن نیازی پشاوری کا ترجمہ قرآن ہے۔ آپ ۱۹۱۳ء میں جماعت کے اندر خلافت پر عظیم اختلاف برپا ہونے پر مولوی محمد علی کے ساتھ لا ہور آگئے۔

اس ترجمے کی جماعت احمدیہ میں اہمیت کے پیش نظر اس زیر نظر مقابلے کا حصہ بنایا گیا ہے۔ تاکہ جماعت احمدیہ میں لکھی گئی اس مشہور تفسیر کی تحریفات قرآنی کو منظر عام پر لا جائے۔

ختم نبوت کا مفہوم

ختم نبوت کا مطلب یہ ہے کہ حضرت محمد ﷺ نہ صرف اللہ کے سچے نبی ہیں بلکہ آپ ﷺ اس کے آخری نبی و رسول بھی ہیں۔ آپ ﷺ کے ہاتھوں دین کی تکمیل ہو گئی اور آپ ﷺ کی شریعت نے پہلی تمام شریعتوں کو منسوخ کر دیا اور اب قیامت تک آپ ﷺ کی لائی ہوئی ہدایات انسان کے لئے مشعل را ہوں گی اور کوئی دوسرا نبی پیدا نہیں ہو گا۔

ختم کی اقسام

لغت عرب میں لفظ خاتم زیر اور زبر کے ساتھ پانچ معنوں میں استعمال ہوا ہے۔

۱۔ آخر قوم یہ ہمیشہ جماعت کی طرف مضاف ہو گا۔

۲۔ انگلشتری جیسے ”خاتم ذهب خاتم ذهب“ اس کا مضاف الیہ ہمیشہ ہمیشہ تیز ہو گا۔ اگر اضافت نہ ہو تو من سے استعمال ہو گا ” ولو خاتما من حديث“ اور اضافت لامیہ میں مفرد کی طرف اور جمع جمع کی طرف مضاف ہو گا ”كخاتم زيد و خاتيم قوم“ ورنہ لام کا اظہار ضروری ہو گا۔

۳۔ اسم آلہ مائیکتم بہ وہ جس سے مہر لگائی جائے یعنی لو ہے یا پیٹل یا پتھر وغیرہ کی چیز جس پر نام وغیرہ کنندہ کئے جاتے ہیں یعنی مہر۔

۴۔ خاتم زیر کے ساتھ اسم فاعل کا صیغہ کسی چیز کو ختم کرنے والا۔

۵۔ خاتم زبر کے ساتھ مہر کا نقش جو کاغذ وغیرہ پر اتر آتا ہے۔

مولوی غلام حسین نیازی کے ترجمہ قرآن کا تقدیدی جائزہ

پس آیت ”خاتم النبیین“ میں دوسرے اور پانچویں معنی تو کسی طرح بھی درست نہیں ہو سکتے۔ اور پہلے معنی ہر دو قرات پر صحیح اور درست ہیں۔ اور چوتھے معنی صرف خاتم بالکسر کے ساتھ مخصوص ہیں۔ اور تیرے معنی حقیقت کے اعتبار سے مراد ہو ہی نہیں سکتے اور باجماع علمائے لغت جب تک حقیق معنی درست ہو سکیں اس وقت تک مجاز کو اختیار کرنا باطل ہے۔ اگر مجازی معنی ہی لئے جائیں تو یہ معنی ہوں گے کہ حضور ﷺ انبیاء پر مہر ہیں۔ جس کا مطلب پہلے معنی کے علاوہ کچھ نہیں کیونکہ عرب میں اعتمٰم یعنی مہر لگانے کے معنی کسی چیز کو بند کر دینا اور روک دینے کے ہیں عام محاوروں میں کہا جاتا ہے فلاں شخص نے فلاں چیز پر مہر کر دی۔

مولوی غلام حسن نیازی اور ان کی تفسیر ”حسن بیان“

مولوی غلام حسن نیازی کا عقیدہ: مولوی غلام حسن نیازی ابتدائیں مرزا غلام احمد کو نبی تسلیم کرتے تھے لیکن ۱۹۱۳ء میں جب جماعت احمدیہ میں خلافت پر شدید اختلاف ہوا تو مولوی غلام حسن نیازی مرزا بشیر الدین محمود احمد سے اختلاف کرتے ہوئے مولوی محمد علی لاہوری کے ساتھ لاہور پلے آئے۔ اب مولوی غلام حسن کے نظریات بھی وہی تھے جو محمد علی لاہوری نے ۱۹۱۳ء میں لاہور آکر بیان کیے۔ اسی دوران مولوی غلام حسن نے اپنی مشہور تفسیر بھی لکھی۔ جس میں محمد علی لاہوری کے عقائد کو دلائل سے ثابت کرنے کی بھروسہ کو شش کی اور مرزا بشیر الدین محمود احمد کے نظریات کی کھل کر مخالفت کی۔ لیکن بعد میں مولوی غلام حسن نیازی کے مولوی محمد علی سے بھی شدید اختلاف ہو گئے تھے۔ اس کے بارے میں قاضی محمد یوسف پشاوری نے الفضل میں مولوی غلام حسن پر ایک مضمون لکھا اس میں قاضی محمد یوسف مولوی غلام حسن کے بارے میں لکھتے ہیں کہ ”آپ نے عرصہ دراز تک محمد علی صاحب کو ان کے کاموں پر ملامت کی تھی۔ اور ۱۹۳۶ء میں میرے کہنے پر قادیان آئے اور دوسری بار ۱۹۳۹ء میں قادیان آئے اور اسی قیام کے دوران میں جنوری ۱۹۴۰ء کو مرزا بشیر الدین محمود احمد کی بیعت کی۔ اور پھر وفات تک وہی مقیم رہے۔“^(۲)

اس سے معلوم ہوتا ہے کہ مولوی غلام حسن نیازی دوبارہ محمد علی کو چھوڑ کر مرزا بشیر الدین محمود احمد کے عقائد کو اختیار کر بیٹھے اور کافی عرصے تک قادیان ہی مقیم بھی رہے اور آپ کو قادیان ہی میں دفن کیا گیا اور اسی طرح آج تک انہیں اشاعت اسلام لاہور کی طرف سے اس بات کی تردید نہیں آسکی۔ لہذا اس سے یہ ثابت ہوتا ہے کہ آپ دوبارہ مرزا بشیر الدین محمود احمد کے ساتھ مل گئے تھے۔

غلام حسن نیازی کی مطالعہ قرآن سے دلچسپی: مولوی غلام حسن نیازی بچپن ہی سے تعلیم قرآن میں دلچسپی رکھتے تھے۔ اور تقریباً پچاس سال تک اپنے گھر میں مغرب و عناء کے درمیان درس قرآن و حدیث دیا کرتے تھے۔ ان درسوں میں اپنا پیغام بھی لوگوں تک پہنچاتے تھے۔ اس کے لیے انھیں بہت سی مشکلات کا سامنا بھی کرنا پڑا لیکن غلام حسن نیازی اپنے قادیانی عقیدے سے کبھی نہیں ہٹے۔

تفسیر "حسن بیان" کا تعارف

ایک جلد میں مختصر انداز میں لکھی گئی پورے قرآن کی تفسیر ہے۔ اس تفسیر کی وجہ تالیف کے متعلق مولوی غلام حسن لکھتے ہیں کہ "خواجہ کمال الدین (۱۸۷۰ء۔ ۱۹۳۲ء) کی فرمائش پر میں نے ابتداء قرآن مجید کا ترجمہ لکھا تھا۔ بعد میں میری خواہش تھی کہ اس کی تفسیر بھی خواجہ صاحب کی مگر انی میں کروں لیکن خواجہ صاحب کی مصروفیات کی بنا پر یہ حضرت بھی پوری نہ ہو سکی۔ لیکن خواجہ صاحب کی وفات کے بعد اللہ نے یہ بات میرے دل میں ڈالی کہ میں جدید اکشافات زمانہ کو مد نظر رکھ کر ایک مختصر تفسیر اللہ تعالیٰ کی اعانت سے لکھوں جس سے علماء اور غیر علماء اپنی حیثیت کے مطابق استفادہ کر سکیں اور جس میں خواجہ مرحوم کے بلند خیالات کا کچھ رنگ پایا جائے۔ چنانچہ ان مقاصد کو مد نظر رکھ کر میں نے یہ تفسیر لکھی۔ جس کا نام اردو زبان میں ترجمہ و مختصر مطالب قرآن موسوم ہے "حسن بیان" رکھا۔^(۳)

تفسیر "حسن بیان" کے شروع میں تمہید اس کے بعد ایک مختصر سی مطالب کی فہرست دی ہے۔ جس کی مدد سے تفسیر "حسن بیان" میں حوالوں کو تلاش کرنا آسان ہو جاتا ہے۔ اس تفسیر کے کل صفحات ۲۵۲ ہیں۔

"حسن بیان" میں تفسیری مندرج

- ۱۔ آسان انداز میں بامحاورہ ترجمہ کیا ہے۔
- ۲۔ ہر سورت کا مختصر انداز میں تعارف کرتے ہیں۔
- ۳۔ اگر کہیں اختلاف ہو تو اس کو بیان کر کے اپنی رائے دے دیتے ہیں۔
- ۴۔ جہاں آیت کی وضاحت کرنی ہو تو ترجمے کے اندر حوالہ دے کر نیچے اس کی تشریح کرتے ہیں۔
- ۵۔ کہیں کہیں مشکل الفاظ کی تشریح بھی کرتے ہیں۔

تفسیر "حسن بیان" کے مصادر و مراجع

مولوی غلام حسن نیازی نے اپنی تفسیر کو بالکل مختصر انداز میں لکھا ہے اور اس میں مصادر و مراجع بالکل استعمال نہیں کیے وہ قرآنی آیت کا حوالہ دینے کے لیے سورت اور آیت کا حوالہ دے دیتے ہیں یا کبھی کبھار متن آیت بھی لکھ دیتے ہیں۔ اور "حیات حسن" کے مصنف نے اس بارے میں لکھا ہے کہ "مولانا نے عام مفسرین کی طرح کسی لفظ کے معنی کرنے میں لسان العرب، قاموس، تاج العروس وغیرہ سے حوالے نہیں دیے اور نہ ہی سابقہ مفسرین کی تفسیروں سے حوالہ جات دے کر اپنی تفسیر کے جم کو زیادہ کیا ہے۔ بلکہ ان سب کے مطالعے کے بعد اپنی تحقیقات کو آسان فہم اور بامحاورہ ترجمہ اور تفسیر کی شکل دی ہے۔"^(۴)

تفسیر "حسن بیان" کا اصول تفسیر کی روشنی میں جائزہ

مولوی غلام حسین نیازی کے ترجمہ قرآن کا تقدیدی جائزہ

اس تفسیر میں سلف و صالحین کے بیان کردہ اصول تفسیر کو نظر انداز کر کے باخاورہ ترجمہ اور غلط تشریح کر کے تفسیر بالرائے المذموم کی شکل اختیار کی گئی ہے۔ جس کی مثالیں درج ذیل ہیں:

إِذْ قَالَ اللَّهُ يَا عِيسَى إِنِّي مُتَوَفِّيْكَ وَرَافِعُكَ^(۵)

”جب کہا اللہ نے اے عیسیٰ بے شک میں واپس لے لوں گا تمھیں اور اٹھا لوں گا تم کو اپنی طرف۔“

حسن بیان میں ترجمہ

جب اللہ نے کہا اے عیسیٰ میں تم کو وفات دینے والا ہوں اور اپنی طرف اٹھانے والا ہوں۔^(۶)

وَإِنْ مَنْ مِنْ أَهْلِ الْكِتَابِ إِلَّا كَيْوُمْ مِنْ بِهِ قَبْلَ مَوْتِهِ وَيَوْمَ الْقِيَامَةِ يُكُونُ عَلَيْهِمْ شَهِيدًا^(۷)

”اور نہیں کوئی اہل کتاب میں سے مگر ضرور ایمان لائے گا مجھ علیہ السلام پر اس کی موت سے پہلے اور قیامت کے دن ہو گا مجھ ان پر گواہ۔“

حسن بیان میں ترجمہ

”اور کوئی اہل کتاب نہیں مگر وہ اس کی صلیبی موت پر ایمان رکھے گا قبل اس کے کہ اس کی طبعی موت کو مان لے اور قیامت کے روز وہ ان پر گواہ ہو گا (اگر دنیا میں واپس آتا تو قیامت کی شہادت کی ضرورت نہ تھی)۔“^(۸)

وَحُشِرَ لِسُلَيْمَانَ جُنُودُهُ مِنَ الْجِنِّ وَالْإِنْسَ وَالظَّبَرِ فَهُمْ يُوَزَّعُونَ.^(۹)

”(اور ایک مرتبہ) جمع کیے گئے سلیمان علیہ السلام کے جائزے کے لیے اس کے تمام لشکر جو مشتمل تھے جنوں، انسانوں اور پرندوں پر پھر ان کی نظم و ضبط کے ساتھ صفت بندی کی گئی۔“

حسن بیان میں ترجمہ

”اور سلیمان کے ملاحظہ کے لیے اس کے لشکر غیر قوموں اور اپنی قوم اور گھرچڑھوں سے جمع کیے گئے پھر وہ گروہوں میں تقسیم کیے گئے۔“^(۱۰)

حَقَّى إِذَا أَتَوْا عَى وَادِي النَّمْلَ قَالَثَ نَمْلَهُ يَا أَيُّهَا النَّمْلُ ادْخُلُوا مَسَّا كِنْكُمْ.^(۱۱)

”(اور چل پڑے) حتیٰ کہ جب پہنچے وہ چیونٹیوں کی وادی میں تو کہا ایک چیونٹی نے اے چیونٹیو: گھس جاؤ اپنے بلوں میں۔“

حسن بیان میں ترجمہ

”یہاں تک کہ جب وادی نمل (نملہ قوم کا علاقہ ہے) میں پہنچے تو قوم نملہ کی ایک عورت نے کہا اے قوم نملہ اپنے گھروں میں گھس جاؤ۔“^(۱۲)

مولوی غلام حسین نیازی کے ترجمہ قرآن کا تقدیدی جائزہ

وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ ^(۱۳)

”اور جب آپنچھے گاہماری بات پورا ہونے کا وقت ان پر تو کالیں گے ہم ان کے لیے ایک جانور زمین سے۔“

حسن بیان میں ترجمہ

”اور جب اللہ کی بات ان کے حق میں پوری ہو جاوے گی تو ہم زمین سے ان کے لیے ایک زمینی انسان مسلط کریں گے۔“ ^(۱۴) ”دَابَّةٌ“ کا معنی ہی تبدیل کر دیا گیا ہے۔

وَمِنَ الْجِنِّ مَنْ يَعْمَلُ بَيْنَ يَدَيْنِهِ بِإِذْنِ رَبِّهِ ^(۱۵)

”اور (تابع کر دیے اس کے) کچھ جن جو کام کرتے تھے اس کے آگے اس کے حکم سے۔“

حسن بیان میں ترجمہ

”اور غیر قوم کا ایک معمدار تھا جو اپنی بادشاہ کی اجازت سے اس کے آگے کام کرتا تھا۔“ ^(۱۶)

وَلَقَدْ فَتَنَّا سُلَيْمَانَ وَالْقِينَاعَى كُنْزِ سِبِّيَّهِ جَسَدَ أَنَّابَ ^(۱۷)

”اور بلاشبہ آزمائش میں ڈالا ہم نے سلیمان علیہ السلام کو بھی اور ڈال دیا اس کی کرسی پر ایک جسد پھر اس نے رجوع کیا۔“

حسن بیان میں ترجمہ

”اور ہم نے سلیمان کو آزمایا اور اس کے تخت پر ایک نالائق انسان کو جگہ دی پھر اس نے اللہ کی طرف رجوع کیا۔“ ^(۱۸) نالائق انسان کا ترجمہ اپنی طرف سے کیا ہے۔

وَإِنَّهُ لَعَلِمٌ لِلسَّاعَةِ فَلَا تَنْتَرُنَّ بَهَا وَاتَّبِعُونِ ^(۱۹)

”اور بلاشبہ ابن مریم تو ایک نشانی ہیں قیامت کی پس تم ہر گز نہ شک کرو قیامت کے بارے میں اور میری پیروی کرو۔“

حسن بیان میں ترجمہ

”اور عیسیٰ البتہ اس گھٹری کے لیے (جو یہودیوں پر آنے والی تھی) ایک نشان ہی تھے تو تم اس گھٹری کے آنے میں شک نہ کرو اور میرا کہا مانو۔“ ^(۲۰) بیہاں پر ضمیر کا مرتع این مریم کی بجائے حضرت عیسیٰ علیہ السلام کو بنادیا ہے صرف جماعت احمدیہ کے عقائد کو ثابت کرنے کے لیے۔

إِنَّ الْمُجْرِمِينَ فِي عَذَابٍ جَهَنَّمَ خَالِدُونَ ^(۲۱)

”بیشک مجرم جہنم کی آگ میں ہمیشہ رہیں گے۔“

مولوی غلام حسین نیازی کے ترجمہ قرآن کا تقدیدی جائزہ

حسن بیان میں ترجمہ

”بے شک گنہگار دوزخ کے عذاب میں مدتیں رہنے والے ہوں گے۔“^(۲۲)

جماعت احمدیہ کا عقیدہ ہے کہ کافر بھی جہنم میں ہمیشہ نہیں رہیں اس لیے وہ قرآن میں ہر جگہ ”حالدین“ کا معنی مدتیں کرتے ہیں۔ حالانکہ بہت سی قرآنی آیات کفار و مشرکین کی عدم نجات پر بھی دلالت کرتی ہیں۔

**إِنَّ الَّذِينَ كَفَرُوا وَمَا تُؤْمِنُوا بِهِمْ كُفَّارٌ أُولَئِكَ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ
خَالِدِينَ فِيهَا لَا يُخْفَفُ عَنْهُمُ الْعَذَابُ وَلَا هُمْ يُنْظَرُونَ**^(۲۳)

**إِنَّ اللَّهَ لَا يَغْفِرُ أَن يُشْرِكَ بِهِ وَيَغْفِرُ مَا دُونَ ذَلِكَ لِمَن يَشَاءُ وَمَن يُشْرِكْ بِاللَّهِ فَقَدْ ضَلَّ
ضَلَالًا بَعِيدًا**^(۲۴)

ان قرآنی آیات کے علاوہ اور بھی بہت سی قرآنی آیات ہیں جو جہنم کے دوام پر نص ہیں۔ جس کی تفصیل

درج ذیل ہے:

آیت نمبر	سورت	مقام
۱۲۳	نساء	حالدین فیها ابدا
۱۶۷	بقرہ	ماہم بخارجین من النار
۳۷	ماکہ	ماہم بخارجین منها
۳۵	جاشیہ	لایخر جون منها
۹۷	نساء	سائیت مصیرا

اسی طرح احادیث مبارکہ میں بھی کثرت سے اس کا ذکر ہے کہ کفار و مشرکین ہمیشہ جہنم میں رہیں گے۔ چنانچہ الجامع المخاری میں ہے کہ ”ابن عمرؓ نے رسول اللہ ﷺ سے روایت کیا کہ جب اہل جنت، جنت میں اور اہل دوزخ، دوزخ میں داخل ہو جائیں گے تو ایک آواز دینے والا آواز دے گا کہ اہل جنت تم کو موت نہ آئے گی اور اہل دوزخ تم کو موت نہ آئے گی۔ تم اسی میں ہمیشہ ہمیشہ رہو گے۔“^(۲۵)

لَقَدْ خَلَقْنَا إِلَّا إِنْسَانَ فِي كَبَدٍ^(۲۶)

” بلاشبہ پیدا کیا ہم نے انسان کو مشقت میں۔“

حسن بیان میں ترجمہ

”ضرور ہم نے انسان کو مشقت کے اندر رہنے کے لیے پیدا کیا ہے۔“^(۲۷) اس ترجمے میں سارا مفہوم ہی تبدیل کر دیا ہے۔

مولوی غلام حسین نیازی کے ترجمہ قرآن کا تنقیدی جائزہ

ان تراجم قرآن کے علاوہ اس تفسیر میں تشریع قرآنی میں بھی قادریانی جماعت کے باطل عقائد و نظریات کو ثابت کرنے کے لئے تفسیر بالرائے المذکورہ کا سہارا لایا گیا ہے۔ اس کی مثالیں درج ذیل ہیں۔

سورہ انعام آیت نمبر ۱۲۹ تا ۱۳۱ کی تشریح میں لکھتے ہیں کہ: ”موت کے بعد اخیر کے لیے آسمانوں کے دروازے مفتوح ہوتے ہیں اور وہ عروج کر کے فرشتوں کے ساتھ مل جاتے ہیں اور وہی کام کرتے ہیں جو فرشتے کرتے ہیں اور اشرار کا عروج آسمان پر نہیں ہوتا وہ جو میں جنوں کے ساتھ رہتے ہیں اور وہی کام کرتے ہیں جو جن کرتے ہیں۔“^(۲۸) اسی کے متعلق سورہ اعراف کی آیت نمبر ۳۰ تا ۳۱ کی تشریح میں لکھتے ہیں کہ: ”غیر مومنین اور مجرمین کارفع آسمانوں پر نہیں ہوتا۔ یہ لوگ دخول جنت سے محروم رہتے ہیں اور جنوں کے ساتھ جو میں رہتے ہیں اور وہی کام کرتے ہیں جو جن کرتے ہیں۔“^(۲۹) اسی طرح سورہ مومن کی آیت نمبرے کی تشریح کرتے ہوئے لکھتے ہیں کہ: ”حامیین عرش اور اس کے حوالی سے وہ ملائکہ اور مقریبین انسان مراد ہیں جو موت کے بعد ملائکہ میں شامل ہو جاتے ہیں اور ان کا حاملین عرش ہونے سے یہ مراد ہے کہ اللہ تعالیٰ کی سلطنت کا انتظام انھیں کے ذریعے سے ہوتا ہے۔“^(۳۰) اسی طرح سورہ بُنْجَر میں لکھتے ہیں ”اس میں لفظ ”عبدادی“ سے اللہ تعالیٰ کے صالح بندے اور ملائک مراد ہیں۔ صالح بندوں کی ارواح ملائک میں شامل ہو کر رہتی ہے۔“^(۳۱)

ان آیات میں اچھے لوگوں کو فرشتوں میں اور بے لوگوں کو جنون کی صفات میں شامل کرنایہ خلاف عقل ہے اور سلف وصالحین کا ایسا عقیدہ نہیں رہا تھی کہ جماعت احمدیہ کے بانی کے ہاں بھی ایسا عقیدہ نہیں ہے کہ جو عقیدہ غلام حسن صاحب نے اپنایا ہے۔ چنانچہ تفسیر ابن عباس میں ہے: عرش الرحمن و هو السرير و هم عشرة أجزاء من الملائكة الحملة۔^(۳۲) اور تفسیر طبری میں ہے: الذين يحصلون عرش الله من ملائكته، و من حول عرشه، ممن يحلف به من الملائكة۔^(۳۳)

علامہ آلوسی (۱۸۰۲ء۔۱۸۵۳ء) فرشنوں کے متعلق لکھتے ہیں کہ: وَمِنْ حَوْلِهِ أَيُّ وَالذِّينَ مِنْ حَوْلِ الْعَرْشِ
وَهُمْ مَلَائِكَةٌ فِي غَايَةِ الْكَثْرَةِ لَا يَعْلَمُ عَدْتُهُمُ اللَّهُ تَعَالَى۔ (۳۴)

سورہ نمل آیت نمبر ۸۲ کی تشریح میں لکھتے ہیں کہ: اخْرِ جَنَّالُهُمْ دَابَةٌ مِنَ الارضِ میں دابہ سے مراد ایک زینی انسان ہے اور فقرے کا مفہوم یہ ہے کہ قوم عرب اور اس کی لاحقہ ریاستوں کی سزادی نے کے لیے ایک دنیوی شوکت کا انسان مسلط کریں گے۔ اس سے مراد مغولین نسل کا توبی بادشاہ چنگیز خاں ہے اور اسی نسل کے لوگوں کا نام یا جو ج ماجوں سے مشہور ہے۔^(۳۵)

اس آیت مبارکہ میں دا بے کا مصدق اغلط بیان کیا گیا ہے اس لیے کاند حلوبی صاحب اپنی تفسیر میں دابة الارض کے بارے میں لکھتے ہیں کہ دابة الارض سے ایک جانور مراد ہے جو حضرت عیسیٰ علیہ السلام کے نزول کے بعد قیامت کے قریب مکرمہ کی سر زمین سے نکلے گا۔ جس طرح اللہ نے صالح علیہ السلام کے لیے پھر سے ایک اوٹھنی نکالی تھی اسی

مولوی غلام حسین نیازی کے ترجمہ قرآن کا تقدیدی جائزہ

طرح قیامت کے قریب اللہ تعالیٰ مکہ کی زمین سے ایک داہب (جانور) نکالے گا اور اس کے پاس ایک مہر ہو گی جس سے مومن اور کافر کی پیشانی پر سفید نشان لگائی گا اور کافر کی پیشانی پر سیاہ داغ لگائے گا اس نشان سے مومن اور کافر ظاہری طور پر بچانا جائے گا۔^(۳۶)

سورہ کہف کے شروع میں لکھتے ہیں کہ: ”عیسائی اقوام کو جن کے عقائد اور حالات کا ذکر سورہ کہف کی ابتداء اور انتہا میں بھی ہے۔ احادیث میں دجال کا نام دیا گیا ہے۔“^(۳۷) اس کے آگے مزید لکھتے ہیں کہ ”دجال کوئی ایک شخص نہیں ہے۔ بلکہ ایک قوم کا نام ہے۔“^(۳۸)

مولوی غلام حسن نیازی کا یہ عقیدہ صریح احادیث مبارکہ کے خلاف ہے اس لیے کہ حدیث میں جس شخص کو دجال کہا گیا ہے وہ شخص واحد ہے نہ کہ قوم کا نام۔ صحیح مسلم میں ہے: عن حذیفة قال رسول الله ﷺ
الدجال اعور لعين اليسرى جفال الشعور معه جنته و ناره فتاره جنته و جنته نار۔^(۳۹) حضرت حذیفہؓ بیان کرتے ہیں کہ رسول اللہ ﷺ نے فرمایا، دجال باعین آنکھ سے کانا ہو گا اس کے جسم پر بہت گھنے بال ہوں گے اور اس کے ساتھ اس کی جنت اور دوزخ بھی ہو گی لیکن جو اس کی جنت نظر آئے گی دراصل وہ دوزخ ہو گی اور جو دوزخ نظر آئے گی وہ اصل میں جنت ہو گی۔

ایک اور حدیث میں دجال کے متعلق یوں وضاحت کی گئی ہے:

عن عبادۃ بن صامت ﷺ عن رسول الله ﷺ قال انی قد حدثکم عن الدجال حتی خشیت ان لا تعقلوا ان
المسيح الدجال رجل قصير، افتح جعد، اعور مطموس العین ليس بناء تیه ولا حجراء فان البس عليکم
فاعلموا ان ربکم ليس باعور۔^(۴۰)

”عبداد بن صامتؓ رسول اللہ ﷺ سے روایت کرتے ہیں کہ آپ نے فرمایا میں نے دجال کے متعلق کچھ تفصیلات تم لوگوں سے بیان کیں لیکن مجھ کو خطرہ ہے کہ کہیں تم پورے طور پر اس کو نہ سمجھے ہو۔ دیکھو مسح دجال کا قد تھکنا ہو گا۔ اس کے دونوں پیر ٹڑھے، سر کے بال شدید خمیدہ، یک چشم گمراہ ایک آنکھ بالکل چٹ صاف، نہ اوپر کو ابھری ہوئی نہ اندر کو دھنسی ہوئی۔ اگر اب بھی تم کوشہ رہے تو یہ بات یاد رکھنا کہ تمھارا رب یقیناً کانا نہیں ہے۔“

سورہ کہف آیت نمبر ۵۰ کی تشریح میں لکھتے ہیں کہ:

”بلیں ان ملائک ارضی میں سے تھج ن کو سجدہ کا حکم ہوا تھا۔ اس سے معلوم ہوا کہ سجدہ کا حکم ابلیس کو بھی شامل تھا۔ اور حکم میں اس کا شمول نہیں ہو سکتا جب تک اس کو ان ملائک میں شامل نہ کیا جائے جن کو سجدہ کا حکم ملا تھا۔“^(۴۱)

مولوی غلام حسین نیازی کے ترجمہ قرآن کا تقدیدی جائزہ

اس میں ابلیس کو فرشتوں میں شامل کرنا ٹھیک نہیں ہے اور سلف و صالحین نے ان دونوں کو الگ الگ قرار دیا ہے۔ چنانچہ تفسیر کشاف میں ہے:

استثناء متصل لأنه جنباً واحداً بين أظهر الألوف من الملائكة مغموراً بهم۔^(۲۲)

اسی طرح شیخ طنطاوی فرماتے ہیں کہ:

وقيل انه ليس منهم لقولى تعالى الا ابليس كان من الجن ففسق عن امرربه، فهو اصل الجن، كمان آدم اصل الانس، ولانه خلق من النار، والملاك خلقوا من نور، و لأنه له ذرية ولا ذرية للملاك، وقد اختار هذا القول الحسن وفتاده وغيرهما۔^(۲۳)

سورہ مکونون آیت نمبر ۵۰ کی تشریح میں لکھتے ہیں کہ:

”اس آیت میں جس بلند قطعہ زمین پر حضرت مسیح اور اس کی والدہ کو ٹھکانا دینے کا ذکر ہے وہ کشمیر کی زمین معلوم ہوتی ہے۔“^(۲۴)

یہاں پر کشمیر کی زمین قرار دے کر غلام حسن نیازی اپنے نظریے کو تقویت دے رہے ہیں۔

حسن بیان "میں موجود انتیازی مسائل کا جائزہ

غلام حسن نیازی اپنی تفسیر میں آنحضرت ﷺ کو آخری نبی مانتے ہیں لیکن اس پر کھل کر کہیں وضاحت نہیں کی۔ اس کے علاوہ غلام حسن نیازی اس بات کے بھی قائل ہیں کہ کسی مجد کے لیے رسول کا لفظ استعمال ہو سکتا ہے اور اسی طرح مجد کو مجاز نبی بھی کہ سکتے ہیں چنانچہ سورہ اعراف رکوع نمبر ۳۲ کی تشریح میں لکھتے ہیں کہ: ”اللہ تعالیٰ نے جہاں جہاں مصلحین کی بعثت کا ذکر کیا ہے وہاں رسول کا لفظ استعمال کیا ہے جو قرآن کی اصطلاح میں نبی اور مجد کے درمیان مشترک ہے جس سے مراد یہ ہوئی کہ جدید شریعت کی ضرورت پیش آتی ہے تو شارع نبی مبعوث ہوتے ہیں۔ جن کی نبوت حقیقی ہوتی ہے۔ اور اگر شریعت کے احکام میں کچھ غلط فہمیاں پیدا ہو گئی ہیں جو امت کے لیے مضر ہیں تو محدث بفتح دال یا مدد کہو مبعوث ہوتے ہیں جن کو مجاز نبی کہ سکتے ہیں کہ ان میں الہام جو قوی شعبہ نبوت ہے پایا جاتا ہے۔“^(۲۵)

غلام حسن نیازی نے یہ سب باتیں مرزا غلام احمد کو محفوظ کرنے کے لیے کی ہیں اصل میں ان کی کوئی حقیقت نہیں ورنہ آنحضرت ﷺ کے بعد آج تک کسی مجدد نے اپنے آپ کو نبی نہیں کہا اور نہ ان کے پیروکاروں نے ان کو نبی کے نام سے لکھا رہے۔

غلام حسن نیازی اپنی تفسیر میں مرزا غلام احمد کے زمانے کو اسلام کے عروج کا زمانہ کہتے ہوئے لکھتا ہے کہ: اسلام کا عروج تین سو سال تک رہے گا جیسا کہ حدیث سے ظاہر ہے: خير القرон فرنى ثم الدين يلونهم ثم الدين يلونهم۔ قرآن ایک سو سال کا ہوتا ہے یہ تین سو سال ہوئے۔ ثم یغش الذکر "اس کا زمانہ قرآن میں ایک ہزار

مولوی غلام حسین نیازی کے ترجمہ قرآن کا تقدیدی جائزہ

سال قرار دیا ہے۔ یہ عروج کا زمانہ آسمان پر چلا جاوے گا۔ اس میعاد کی تعین سے معلوم ہوتا ہے کہ اس کے بعد پھر اسلام کے عروج کا زمانہ شروع ہو گا۔ یہ چودھویں صدی اور مسیح کے نزول کا زمانہ قرار دیا ہے۔^(۲۶)

مرزا کو مثل خضر قرار دینے کے لیے غلام حسن نیازی اپنی تفسیر میں حضرت خضر علیہ السلام کے متعلق لکھتا ہے کہ ”دنیا میں اللہ تعالیٰ کے مقررین کی ایک جماعت ایسی رہتی ہے۔ جو ملائک ارضی کی طرح مختلف خدمات زیر ہدایت مدد بر الامر بجالاتے ہیں۔ خضر بھی ان میں سے ایک فرد ہے اور یہ نام اس کا لقبی نام ہے جملہ زمانوں کے لیے ایک ہی خضر نہیں ہوتا۔ بلکہ ہر زمانے کا خضر جدا ہوتا ہے۔“^(۲۷)

مولوی غلام حسن نیازی مرزا غلام احمد کو بروز ذوالقینین قرار دیتے ہوئے لکھتا ہے کہ ”یاجوج ماجوج کے جسمانی فسادوں سے ایک قوم کو امن دینے کے لیے اللہ تعالیٰ نے ان کے لیے ایک ذوالقینین بھیجا تھا۔ اور موجودہ زمانے میں یاجوج ماجوج کے روحانی نقصانوں سے بچانے کے لیے اللہ تعالیٰ نے ذوالقینین کا بروز یعنی حضرت مرزا غلام احمد صاحب قادریان بھیجا جس نے ان کے حملوں سے قوم کو بچانے کے لیے لٹڑپیر کی دیوار بنادی۔ مگر حصہ کثیر نے اس سے استقناہ کرنے کے بجائے کفران نعمت کیا و کان اموالہ قدر امقدورا“ اللہ تعالیٰ نے اس قوم کو یہودیوں کی طرح اپنی نما سے محروم کر دیا ہے۔^(۲۸)

مولوی غلام حسن نیازی ایک طرف تو مرزا غلام احمد کو اپنی تفسیر میں نبی نہیں مانتا لیکن دوسری طرف اس جگہ بروز تسلیم کر رہا ہے جو کہ آج تک کسی مجدد و محدث نے اپنے آپ کو ایسا نہیں کہا۔

نتائج

جماعت احمدیہ کے اس ترجمہ قرآن سے درج ذیل امور اخذ کیے جاسکتے ہیں:

- ۱۔ قادریانی مفسرین نے سلف و صالحین کے تفسیری منجع کو چھوڑ کر اپنے عقائد و نظریات کو ثابت کرنے کے لیے تراجم قرآن لکھے۔
- ۲۔ مولوی غلام حسن نیازی کے تراجم قرآن میں مجرمات کا اور خرق عادت کا انکار کثرت سے پایا جاتا ہے۔
- ۳۔ اس ترجمہ قرآن میں اس بات کی بھی کوشش کی گئی ہے کہ قرآنی آیات کا مصداق مرزا غلام احمد اور اس کے پیروکار ہیں۔

خلاصہ بحث

موجودہ دور میں باطل فرقوں میں سے قرآنیات پر سب سے زیادہ کام جماعت احمدیہ کی طرف سے ہو رہا ہے۔ لیکن اس کا مقصد تحریف قرآنی کے ذریعے اپنے عقائد و نظریات کو ثابت کرنا ہے۔ جس کی مثال ہمیں اس ترجمہ قرآن سے ملتی ہے۔ قادریانیوں کے دونوں گروہوں میں اس ترجمہ قرآن کو بنیادی حیثیت حاصل ہے۔ اس میں قادریانی

مولوی غلام حسین نیازی کے ترجمہ قرآن کا تقدیدی جائزہ

عقائد کو ثابت کرنے کے لیے ترجمہ قرآن کے ساتھ ساتھ قرآنی تفاسیر میں بھی عقائد کا مبنی السطور اٹھار کیا گیا ہے۔ جس سے عام قاری کے لیے دوران مطالعہ یہ تفہیق مشکل ہے کہ یہ تفسیر کن نظریات و کن عقائد کا پرچار کر رہی ہیں۔ اس لیے موجودہ دور میں جس طرح اہل علم امت مسلمہ کو باطل عقائد و نظریات سے محفوظ رکھنے کے لیے کوششیں کر رہے ہیں وہاں ان پر یہ ذمے داری بھی بنی کہ امت مسلمہ کو گمراہ کرنے کے لیے اس قسم کے جو بھی غلط قرآنی ترجمب یا قرآنی تفاسیر لکھی گئی ہیں یا لکھی جا رہی ہیں ان کو منظر عام پر لا کر تفسیر بالرائے المذموم کی نشاندہی کریں تاکہ امت مسلمہ گمراہ اور تحریف شدہ ترجمہ قرآن سے آگاہی پا کر ایمان حسی نعمت کو محفوظ رکھ سکے۔

حوالہ جات

- (۱) ترمذی، ابو عیسیٰ محمد بن عیسیٰ، السنن (مکتبہ رحمانیہ، لاہور) باب ماجامہ فیسر القرآن برآیہ، ۵۸۹/۲۔
☆۔ غلام حسن نیازی بن جہان خاں، لودھی خاندان کی ایک نیازی شاخ سے تعلق رکھتے تھے۔ خاندان اور قوم میں حسن خاں کے نام سے مشہور تھے۔ آپ کی پیدائش تقریباً ۱۸۵۲ء میں ہوئی۔ (نیازی، عبد اللہ جان و حسن خیل، حیات حسن (ط: اول، ۱۹۶۰ء) ص: ۱۶؛ ۱۹۶۰ء) ص: ۱۶۔ غلام حسن نیازی نے ابتدائی تعلیم مسجد میں قرآن مجید اور ابتدائی کتب سے کی۔ اس کے بعد راولپنڈی نارمل سکول سے اپنی تعلیم کو مکمل کیا (روزنامہ الفضل، ج ۳، ص ۳/ شمارہ نمبر ۱۷، فروری ۱۹۸۳ء)۔
قرآن سے بہت زیادہ شفقت تھا بھی وجہ ہے کہ آپ نے ملازمت کے دوران ہی قرآن کو حفظ کر لیا تھا۔
جماعت احمدیہ میں شمولیت: مرزا محمد اسماعیل (پشاور میں ڈسٹرکٹ انسپکٹر کے عہدے پر تھے) جو کہ وفات مسح کے قائل تھے ان کے غلام حسن نیازی سے بہت زیادہ دوستانہ تعلقات تھے۔ چنانچہ جب مرزا غلام احمد نے برائین احمدیہ لکھی تو مرزا محمد اسماعیل نے اس کی ایک کالپی غلام حسن نیازی کو بھی دی۔ اور اکثر مرزا غلام احمد کا تذکرہ خیر کثرت سے کیا کرتے تھے چنانچہ ایک بار انہوں نے غلام حسن سے کہا کہ ”مہدی ظاہر ہو گیا اور عنقریب اس کا دعویٰ کرے گا“ (حیات حسن، ص: ۳۳) چنانچہ مرزا محمد اسماعیل کی محتتوں کی بدولت غلام حسن نیازی بھی مرزا غلام احمد کے بہت زیادہ گرویدہ ہو گئے تھے۔ اس کے بعد غلام حسن نیازی کو مرزا غلام احمد سے ملاقات کا بہت شوق رہتا تھا اس پیاس کو بجھانے کے لیے آپ پہلی بار ۱۸۸۸ء کو لدھیانہ میں مرزا غلام احمد سے ملاقات کے لیے گئے اس کے بعد پشاور آ کر ۱۸۸۹ء میں مرزا غلام احمد سے تحریری بیعت لی اور جب مرزا غلام احمد نے وفات مسح کا دعویٰ کیا تو مولوی غلام حسن نیازی ۱۸۹۱ء میں قادریان جا کر مرزا غلام احمد سے ملاقات کی اس کے بعد اکثر قادریان جایا کرتے تھے۔
ملازمت: ابتداء میں غلام حسن نیازی پشاور ہائی سکول میں ہیڈ مولوی کے فرانس انجمادیتے رہے۔ اس کے بعد شہزادہ محمد ابراہیم کی سفارش پر ڈپٹی کمشنر نے ان کو سب رجسٹر ا بنادیا۔ اور اس عہدے پر غلام حسن نیازی ۲۰ سال تک رہے۔ (یاد رفکاں، احمدیہ انجمن اشاعت اسلام، لاہور) ۱/ ۱۳۸۔
وفات: مولانا غلام حسن نیازی کیم فروری ۱۹۸۳ء کو قادریان میں فوت ہوئے۔ اور انھیں بھشمی مقبرے میں دفن کیا گیا

مولوی غلام حسین نیازی کے ترجمہ قرآن کا تقدیدی جائزہ

- (۱) تھا۔ (پیغام صلح، ص ۱۶، شمارہ نمبر ۳، مکمل فروری ۱۹۹۰ء)
- (۲) روزنامہ افضل، ص ۳۳، ج ۳/۳۸، شمارہ نمبر ۳۸، ۱۹۹۳ء فروری ۱۹۹۳ء
- (۳) نیازی، غلام حسن، حسن بیان، تمہید (برائج کیٹش کو اپریل ۱۹۷۵ء پر میں)
- (۴) حیات حسن، ص ۵۳
- (۵) آل عمران: ۵۵
- (۶) حسن بیان، ص ۲۳
- (۷) نساء: ۱۵۹
- (۸) حسن بیان، ص ۱۱۰
- (۹) نمل: ۷۱
- (۱۰) حسن بیان، ص ۳۸۸
- (۱۱) انمل: ۱۸
- (۱۲) حسن بیان، ص ۳۸۸
- (۱۳) انمل: ۸۲
- (۱۴) حسن بیان، ص ۳۹۲
- (۱۵) ص: ۳۲
- (۱۶) حسن بیان، ص ۳۶۳
- (۱۷) رخرف: ۲۱
- (۱۸) حسن بیان، ص ۵۰۱
- (۱۹) رخرف: ۷۳
- (۲۰) حسن بیان، ص ۵۰۱
- (۲۱) البلد: ۳
- (۲۲) حسن بیان، ص ۶۳۵
- (۲۳) بقر: ۱۲۱، ۱۲۲
- (۲۴) نساء: ۱۱۶
- (۲۵) سخاری، محمد بن اسماعیل، الجامع الحجیج (قدیمی کتب خانہ، کراچی) باب صفتۃ الجنۃ و النار، ۲۷۹/۲
- (۲۶) بلد: ۳
- (۲۷) حسن بیان، ص ۶۳۱
- (۲۸) ایضاً، ص ۱۵۳
- (۲۹) ایضاً، ص ۱۶۲

مولوی غلام حسین نیازی کے ترجمہ قرآن کا تقدیدی جائزہ

- (۳۰) ایضاً، ص ۷۷، ۲
- (۳۱) ایضاً، ص ۳۰، ۲۳۰
- (۳۲) تفسیر ابن عباس، ۱/۲۸۷
- (۳۳) طبری، ابو جعفر محمد بن جریر بن یزید، جامع البیان فی تاویل القرآن المعروف تفسیر طبری (مطبع مصطفیٰ البابی الجبی، مصر، ۱۹۵۳/۲۱)
- (۳۴) آلوسی، شہاب الدین سید، روح المعانی فی تفسیر القرآن العظیم والمعنی المنشانی (ادارۃ الطبعۃ المنبریہ، مصر) / ۲۲/۲۱
- (۳۵) حسن بیان، ص ۳۹۲
- (۳۶) کاندھلوی، ادریس، مولانا، معارف القرآن (مکتبہ المعارف دارالعلوم حسینیہ، سندھ ۱۴۲۲ھ) / ۲/۱۳
- (۳۷) حسن بیان، ص ۲۹۷
- (۳۸) ایضاً
- (۳۹) مسلم، امام، الجامع الصحیح (قدیمی کتب خانہ، کراچی ۱۹۸۱ء) باب ذکر الدجال، ۲/۴۰۰
- (۴۰) ابو داؤد، سلیمان بن اشعش بن اسحاق، الجستنی، السنن (دارالسلام للنشر والتوزیع، ریاض، ط: ۱۴۲۰، ۱۴۲۰ھ) باب خروج الدجال، ۲/۱۳۲
- (۴۱) حسن بیان، ص ۳۰۳
- (۴۲) تفسیر کشاف، ۱/۱۵۶
- (۴۳) طنطاوی، محمد سید، شیخ الازہر، التفسیر الوسیط للقرآن الکریم (دارالنشر) / ۱/۹۹
- (۴۴) حسن بیان، ص ۳۵۳
- (۴۵) ایضاً، ص ۱۲۲
- (۴۶) ایضاً، ص ۳۲۲
- (۴۷) ایضاً، ص ۳۰۷
- (۴۸) ایضاً، ص ۳۱۰